
Shri Oppiliappan or Akashanagarisha Suprabhatam

శ్రీ ఓప్పిలిఅప్పన్ సుప్రభాతం అథవా ఆకాశనగరీశసుప్రభాతమ్

Document Information



Text title : Shri Oppiliappan or Akashanagarisha Suprabhatam

File name : AkAshanagarIshasuprabhAtam.itx

Category : vishhnu

Location : doc_vishhnu

Author : U. V. Sri Ramadesikacharyar Swamy

Transliterated by : NA

Proofread by : NA, PSA Easwaran

Description/comments : Lord of Bhumi devi, TiruviNNagarappan

Latest update : March 12, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 12, 2022

sanskritdocuments.org

శ్రీ ఓప్పిలిఅప్పన్ సుప్రభాతం అథవా ఆకాశనగరీశసుప్రభాతమ్



శ్రీమాన్ వేంకటనాథార్యః కవితార్కికకేసరీ ।

వేదాంతాచారవర్షో మే సనిధత్తామ్ సదా హృది ॥

ఉద్యతోక్తేటిదివాకరేన్దుసుభగం పీతామ్బురాలజ్కృతం

నానాభూషణభూషితం నవఘనశ్యామం ప్రసన్నాననమ్ ।

లావణ్యామ్బునిధిం నిరస్తలవణం శ్రీశంఖచక్రాఞ్చోతం

శ్రీవైకుణ్ఠపురాధిపం శుభతనుం భూమ్యాః పతిం సంశ్రయే ॥ ౧ ॥

మార్కణ్డేయమహాతపః ఫలతయా శ్రీవ్యోమపుర్యాం పురా

సంజ్ఞాతా పరిణీయ తత్పురపతిం త్యక్త్వా రసం సైన్ధవమ్ ।

భక్తానామభయప్రదాననిరతా పుల్లారవిన్దేక్షణా

సేయం పుష్యతు మఙ్గలాన్యనుదినం సర్వాణి సర్వంసహా ॥ ౨ ॥

కౌసల్యాసుప్రజా రామ పూర్వా సన్ధ్యా ప్రవర్తతే ।

ఉత్తిష్ఠ నరశార్దూల కర్తవ్యం దైవమాహ్నికమ్ ॥ 3 ॥

ఉత్తిష్ఠోత్తిష్ఠ సర్వేశ ఉత్తిష్ఠ ధరణీపతే ।

ఉత్తిష్ఠాభిపురాధీశ లోకానాం మఙ్గలం కురు ॥ ౪ ॥

తవ సుప్రభాతమమలాయతేక్షణే

భగవన్మృకణ్ఠసుతపుత్రి శోభనే ।

కరుణామయైస్తవ కటాక్షతల్లజైః

అభిరక్ష నో ధరణీదేవి తావకాన్ ॥ ౫ ॥

మాతర్మహిశ్వరి మృకణ్ఠకులావతీర్ణే

స్వాయత్తకాన్తవిభవే సరసిరుహాక్షి ।

త్వం జాగృహి శ్రుతిసుఖస్తుతిగీతవాద్యైః

శ్రీశ్రీనివాసదయితే తవ సుప్రభాతమ్ ॥ ౬ ॥

ప్రాచ్యాముదేతి దిశి దీపశిఖేవ భానుః

విప్రాః స్వకర్మనిరతాః ప్రణమన్తి సన్ధ్యామ్ ।

ఉత్తిష్ట భూస్తనతటద్వయమధ్యసుప్త
వైకుణ్ఠపుర్యధిపతే తవ సుప్రభాతమ్ || ౭ ||

భృగ్జ్ఞాఞ్చితాని మధుమన్తి వికస్వరాణి
పుష్పాణి పూజయితుమర్చ్యముపాహరన్తః |
ద్వారాన్తికే విధిముఖాః ప్రతిపాలయన్తి
శ్రీవ్యోమపత్తనపతే తవ సుప్రభాతమ్ || ౮ ||

గేయం భవన్తముపవీణయితుం ప్రవృత్తాన్
కాసారభూకలివిరోధిమహచ్ఛరారీన్ |
ద్వారీ స్థితాననుగృహాణ శుభైః కటాక్షైః
ఆకాశపత్తనపతే తవ సుప్రభాతమ్ || ౯ ||

వైకుణ్ఠనాథ ఇతి సూరినుతోఽసి శుద్ధం
ఆనన్దమాలయవిమానముదైరయన్తే |
నిద్రాఽపి తే నిఖిలరక్షణచిన్తనైవ
దాసాన్ విలోకయ విభో తవ సుప్రభాతమ్ || ౧౦ ||

క్షేత్రే మృకణ్ణుసుతదివ్యతపస్సమృద్ధ్యై
త్వం సన్నిధాయ తులసీవిపినేఽవతీర్ణామ్ |
భూమిం ప్రియామనఘ యాం పరిరభ్య శేషే
బుధ్యస్వ భోః సహ తయా తవ సుప్రభాతమ్ || ౧౧ ||

భూదారతాముపగతో జలధేర్ధరిశ్రీం
ప్రాగుద్ధధార హి భవాన్ కిము తచ్ఛ్రమేణ |
భూదార ఏవ శయితోఽత్ర భువః కుచాద్రౌ
శాన్తశ్రమో సు భగవన్ తవ సుప్రభాతమ్ || ౧౨ ||

పుణ్యం తవావతరణాత్ శ్రవణం వనం చ
త్యాజ్యం బభూవ లవణం పరిణేతుముర్వీమ్ |
భవ్యేక్షణేన భవతః కృత్తినో భవేమ
స్వాపం విముఞ్చ ధరణీశ్వర సుప్రభాతమ్ || ౧౩ ||

ముక్తామయో మణిమయః కనకస్వరూపో
వైకుణ్ఠదివ్యనగరీనిలయో నిజశ్చ |
స్వామీతి పఞ్చవిధమేష శరారిసూరిః

త్వాముద్భృణాతి భగవన్ తవ సుప్రభాతమ్ || ౧౪ ||

శ్రీనాథయామునయతీన్ద్రముఖా మహాన్తః

అహోరాత్రపుష్కరిణీకావిహితావగాహః |

ధామాన్తికేఽజ్జులిభృతః ప్రతిపాలయన్తి

త్వాం వ్యోమపత్తనపతే తవ సుప్రభాతమ్ || ౧౫ ||

వేదాన్తదేశికమణిర్గుణరత్నసిన్ధుః

భక్తోద్ధృణన్ అఘటితం ఘటయన్తమత్ర |

త్వాం సేవితుం శ్రితజ్జనైః సహ సన్నిధతే

శ్రీవ్యోమపుర్యధిపతే తవ సుప్రభాతమ్ || ౧౬ ||

వైఖానసేన విధినాఽర్చితపాదపద్మ

వైకుణ్ఠపుర్యధిపతే వినతార్చిహారీన్ |

త్వద్వైశ్వరూప్యవిభవానుభవోత్సుకాన్ నః

ధన్యాన్ విధేహి ధరణిప్రియ సుప్రభాతమ్ || ౧౭ ||

శ్రేయోనిదానమిదమేవ సమస్తజన్తోః

ఇత్యాశయం కరుణయా స్వపదారవిన్దమ్ |

నిర్దిశ్య దర్శయసి భూమిపతే కరేణ

త్వం దక్షిణేన భగవన్ తవ సుప్రభాతమ్ || ౧౮ ||

బధ్వాఽజ్జాలిం దురితకృద్గతిరత్ర కేతి

పార్శ్వస్థయా వసుధయా కృపయాఽనుయుక్తః |

ఏషేతి దక్షిణకరేణ పదారవిన్దం

నైజం ప్రదర్శయసి భూప్రియ సుప్రభాతమ్ || ౧౯ ||

మామాశ్రితస్య సుమతేరతిభీషణోఽపి

సంసారసాగర ఇయాన్ భవతీతి నూనమ్ |

హస్తేన నూచయసి నాథ కటిస్థితేన

వామేన భూమికమితస్తవ సుప్రభాతమ్ || ౨౦ ||

మద్విప్రయోగపరిఖిన్న శతారీసూరి-

సంశ్లేషదం గగనపత్తనమేతదాసీత్ |

హాతుం తదేతదుచితం న కదాచనేతి

త్వం నిత్యవాసమిహ వాఙ్ఘ్నసి సుప్రభాతమ్ || ౨౧ ||

ఆకాశదివ్యనగరీశ శుభాం త్వదీయాం
 మూర్తిం భజేయ సతతం దయతాం భవాన్ మే ।
 పశ్చాద్భవం ప్రతిభయం న హి కామయేతి
 ఆచష్ట తే కలిరిపుస్తవ సుప్రభాతమ్ ॥ ౨౨ ॥
 అల్పాఽస్థిరం వితరతః ఫలమీశ్వరాదీన్
 నాహం స్మరామి దివి తేఽనుభవాది లిప్సే ।
 భూవల్లభేత్యకథయత్తవ సన్నిధానే
 షట్సుక్తికారకలిజత్తవ సుప్రభాతమ్ ॥ ౨౩ ॥
 కుక్షౌ స్థితిం తదను జన్మజరామృతీశ్చ
 త్వద్విస్మృతేర్ముచురగాం ఖపురాధినాథ ।
 ఇత్యభ్యధాన్నిజదశాం భవతః సమీపే
 భూమ్యాః పతే కలిరిపుస్తవ సుప్రభాతమ్ ॥ ౨౪ ॥
 త్వం శ్రీశ్చ దివ్యభువనే సమయం విధాయ
 ప్రాప్తౌ పృథగ్వనమిదం జగతో విభూత్యై ।
 వ్యాజో మృకణ్ణతనయస్య తపోఽవతారే
 తస్యాశ్చ తే చ వసుధాధవ సుప్రభాతమ్ ॥ ౨౫ ॥
 నిర్నిద్రపద్మసుభగం నయనామ్బుజం తే
 వైకుణ్ఠసీమని నిషేవ్య వియత్పురేఽస్మిన్ ।
 నిత్యాః సుషుప్తిసుషమామనుభూయ తృప్తాః
 నిద్రాం విముఞ్చా ధరణీశ్వర సుప్రభాతమ్ ॥ ౨౬ ॥
 భాగ్యేన కేనచన కింకరతాధిరాజ్యం
 భక్తా జనా భువి భవత్కృపయా ప్రపన్నాః ।
 భోగైః సమర్చయితుమిశ భవత్ప్రతిక్షాః
 భూమిశ జాగృహి విభో తవ సుప్రభాతమ్ ॥ ౨౭ ॥
 రూపేషు పఞ్చసు పరం తవ దివ్యమాద్యం
 వ్యూహస్తథా విభవసంజ్ఞమథాన్తరం చ ।
 అర్చేతి తేషు చరమే కృతినో రమన్తే
 యే తాన్ విలోకయ మహీశ్వర సుప్రభాతమ్ ॥ ౨౮ ॥
 సూరీశ్వరైర్బహుమతే శతకోపముఖ్యైః

అష్టోత్తరే సతి శతే భగవత్స్వలానామ్ ।
 సౌలభ్యమభ్యధికమత్ర పురే వితన్వన్
 వీక్షన్వ నః ఊతిపతే తవ సుప్రభాతమ్ ॥ ౨౯ ॥

త్వత్సేవయా తవ గుణావలికీర్తనేన
 త్వద్భుక్తభోగరసతస్త్యదనన్యభక్త్యా ।
 కాలం సమస్తమిహా నః సఫలం చిక్రీయాన్
 ప్రీత్యాఽవలోకయ మహీశ్వర సుప్రభాతమ్ ॥ ౩౦ ॥

అప్రాకృతం శ్రుతిశతోక్తమకాలకాల్యం
 ఆనందసాన్ద్యమనఘం పరమం పదం తత్ ।
 త్యక్త్వాఽఽగతస్త్యమవనేరవనాయ దేవ
 సర్వంసహాశ భగవన్ తవ సుప్రభాతమ్ ॥ ౩౧ ॥

శారీరకాధికరణద్రమిడప్రబంధ-
 దుగ్ధాబ్ధినిర్మథనజైర్గుణదివ్యరత్నైః ।
 వేదాన్తదేశికగురుగ్రథితాం సుమాలాం
 కణ్ఠే కురు ఊతిపతే తవ సుప్రభాతమ్ ॥ ౩౨ ॥

ఏలాదీసంస్కృతసుగంధినదీజలాఢ్యైః
 హైమైర్హైర్నిజశిరోవిధృతైర్లసన్తః ।
 త్వత్కింకరాస్త్యదభిషేకకృతే సమేతాః
 తానాదిశావనిపతే తవ సుప్రభాతమ్ ॥ ౩౩ ॥

కాలోచితా గుణనిధే వివిధాః సపర్యాః
 భక్తా యథాఽధికరణం ప్రవిధాతుకామాః ।
 ఉత్థానమత్ర భవతః ప్రతిపాలయన్తి
 వైకుంఠపుర్యధిపతే తవ సుప్రభాతమ్ ॥ ౩౪ ॥

త్వత్తోఽధికా పురుషకారతయా ధరిత్రీ
 తుల్యా త్వయా హ ఫలతాఫలదాతృతాభ్యామ్ ।
 ఉక్తాకృతిత్రయవిశిష్టగృహిణ్యుపేత
 వైకుంఠపుర్యధిపతే తవ సుప్రభాతమ్ ॥ ౩౫ ॥

ఆకాశపత్తనపతే తవ సుప్రభాతం
 ఏతజ్జనాః ప్రతిదీనం భవతస్సమీపే ।


ప్రాతః పఠన్తు సకలం శుభమాప్పువన్తు

త్వత్పాదపద్మమధుపానరతా భవన్తు || ౩౬ ||


ఇతి వైకుంఠవాసి శ్రీ యు వే రామదేశికాచార్య స్వామి విరచితం

శ్రీ ఓప్పిలిఅప్పన్ సుప్రభాతం అథవా ఆకాశనగరీశసుప్రభాతం సమ్పూర్ణమ్ ||

శ్రీ భూమిదేవీనమేత శ్రీ ఓప్పిలిఅప్పన్ తిరువడిగలే ఆకాశనగరీశపాదపద్మ శరణమ్ ।

——
Shri Oppiliappan or Akashanagarisha Suprabhatam

pdf was typeset on March 12, 2022

——
Please send corrections to sanskrit@cheerful.com

